

ارشاد الطالبین

ارشاد السالکین

حضرت خدوم جہاں شیخ ترقی الدین احمد بخاری مسیعی

تسبیح

جناب سید شاہ داڑھی علی ارشد

کامیاب

مکتبہ ترقی خانقاہ مسٹر پیر بار شریف روانہ

اَرْشَادُ الْمُطَبِّعِينَ

اَرْشَادُ الْكَوِيْتِيْنَ

حضرت مخدوم جہاں شیخ تشرف الدین احمد حکیم نیری

ستپم

جناب سید شاہ ڈاکٹر حسین علی خاں

کاسٹر

کیمی تشرف خانقاہ مظلوم بخاریہ (والد)

www.maktabah.org

جملہ حقوق بحق ناشر حفظ ہیں

نام کتاب	ارشاد الطالبین و ارشاد السالکین
مصنف	حضرت مخدوم جہاں شیخ شرف الدین احمد مجھی منیری
ناشر	مکتبہ شرف خانقاہ معظم بہار شریف
طبع اول	۱۹۸۵ء
طبع دوم	۲۰۰۳ء
صفحات	۳۸
تعداد	۱۰۰۰
قیمت	۲۵ روپے
کپوزنگ	محمد ناصر خان چشتی (فضل دار العلوم فیضیہ، کراچی)

☆ ملنے کے پتے ☆

﴿ مکتبہ شرف، خانقاہ معظم بہار شریف، نالندہ ﴾

﴿ خانقاہ فردوسیہ، ۱۸، لئن ان اسٹریٹ، کلکتہ ۱۷ ﴾

﴿ ڈاکٹر محمد علی ارشد، محلہ بھینساور، بہار شریف (نالندہ) ﴾


فہرست مضمایں

۱	حرف آغاز سید شاہ محمد سیف الدین فردوسی
	پیش لفظ از مرتبہ
	ارشاد الطالبین
۱۲	وصول الی اللہ کی تین قسمیں ہیں
۱۳	واجب الوجود کی تجلیات کا مشاہدہ
۱۴	نفی لا الہ اور اثبات لا اللہ کی تشرع
۱۵	مقام احادیث تک رسائی کا طریقہ
۱۶	الانسان سری و انسارہ کی تشرع
۱۵	شہر نفسانی اور شہر روحانی کی توضیح
۱۵	شہر روحانی کو آباد کرنے کا فائدہ
۱۶	ہر حال میں اللہ کی معیت حاصل رہے
۱۷	ہر حال میں فاعل حقیقی سے مدد طلب کرے
۱۷	صحیح و شام اللہ کے ذکر میں مشغول رہے
۱۸	اللہ کے ذکر کی تین قسمیں ہیں
۱۹	جو تین مقامات سے مستغنى ہواں کو طالب کہتے ہیں
۲۰	طالب مطلوب کب بنتا ہے

۲۰	طالب کی مشغولیت
۲۰	مشاہدہ کی تعریف
۲۱	زہد، تقویٰ اور قناعت کی تعریف
۲۱	واجہ الوجود کے سوا کسی کا وجود نہیں
۲۲	واجہ الوجود
۲۲	چائز الوجود
۲۲	ممکن الوجود
۲۲	ممتنع الوجود
۲۲	ہر سانس اللہ کی یاد میں صرف ہو
۲۲	ھفت انداام کو طلب الہی میں مشغول رکھے
۲۲	موجود اصلی بھی معدوم نہیں ہو گا
۲۲	معدوم اصلی ہرگز موجود نہ ہو گا
۲۲	فنا کی تعریف
۲۳	ہر حال میں راضی بردار ہے
۲۳	شکر کے معنی
۲۵	اللہ تعالیٰ کے جلال و جمال کا بیان
۲۵	کھانے پینے کی تین قسمیں ہیں
۲۶	ذات محبوب کا مشاہدہ
۲۷	مؤمن کی پانچ علامتیں ہیں

۲۸	مومن کے ہاتھ اور زبان سے کسی مخلوق کو ناقص تکلیف نہ پہنچے
۲۸	امر بالمعروف اور نهیں عن الممنکر
۲۹	نماز مومن کی معراج ہے
۲۹	تحریک کے معنی
۲۹	عبادت، عبودیت اور عبودت
۳۰	مراقبہ اول
۳۱	احسان کی تعریف
۳۲	مراقبہ دوم
۳۳	مقامِ تسليم و تسکین تک رسائی
۳۳	قرآن عاشق کو معشوق سے ملاتا ہے
۳۳	خدا کی رضا اور رسول کی اتباع قرآن میں ہے
۳۳	قرآن کو پڑھنے اور سننے کے بعد بھلا دینے کی وعید
۳۴	ذکر میں استقامت
۳۴	ذکر کی تعریف
۳۴	توبہ کی تعریف
۳۵	ہفت اندام کو گناہوں سے پاک رکھے
۳۵	توبہ کی تین فتمیں ہیں
۳۶	مجاہدہ کی تعریف
۳۷	غنا اور فقر کی تعریف

- فقر کی تشریع ۳۷
 آشتی در آشتی کیا ہے ۳۸
 کمال بے نیازی میں کمال نیاز ہے ۳۸
 کمال بے نیازی کمال نیاز میں ہے ۳۸
 حضرت ابراہیم صلی اللہ علیہ وس علیہ السلام اور کمال بے نیازی ۳۸
 مومن کے تین درجے ہیں ۳۹
 المومن ملوک الجنة ۴۰
 المومن انپس الرحمن ۴۰
 المومن خواص الرحمن ۴۰
 شریعت، طریقت، حقیقت کی تعریف ۴۰
 ارشاد السالکین ۴۱
- وجہ تخلیق عالم ۴۱
 عناصر اربعہ کی تخلیق ۴۲
 اللہ کے سوا کسی کا وجود نہیں ۴۳
 غیر حقیقی محال ہے ۴۴
 الظاہر اور الباطن کی توضیح ۴۶
 جبرائیل صلی اللہ علیہ وس علیہ السلام کا دحیہ کلبی اور اعرابی کی شکل میں آنا ۴۷



حرفِ آغاز

سید شاہ محمد سیف الدین فردوسی

ارشاد الطالبین اور ارشاد السالکین کا اردو ترجمہ آپ کے ہاتھ میں ہے۔ حضرت مخدوم جہاں سلطان الحفظین شیخ شرف الدین احمد بن میری فردوسی رحمۃ اللہ علیہ کے یہ دونوں رسائل طالبان معرفت اور ساکان طریقت کے لئے نور ہدایت اور شمع راہ کی حیثیت رکھتے ہیں۔ اور ان دونوں مختصر رسائل کو آپ کے مکتوبات و ملفوظات کا مقدمہ اور متن کہا جائے تو غلط نہ ہوگا۔ یہ رسائل وجود وحدانیت باری تعالیٰ کے مظہر اور آئینہ ہیں اور علم کا وہ بحر بیکر اس ہے جس میں اشیاء کی معرفت موجز ہے۔ العلم معرفۃ الشیعی کما ہو۔

ان دونوں رسالوں میں کلمہ اول کی حقیقت پر ایسی جامع و دل افروز بحث کی گئی ہے جس کے ادراک سے توحید و رسالت کے وسیع و عمیق سربستہ علم کی عقدہ کشائی ہوتی ہے۔ حضرت مخدوم نے اپنی محققانہ بصیرت، فاضلانہ صلاحیت، اجتہادی قوت اور خداداد قابلیت سے رضائے الہی اور طلب خداوندی کے وہ نادر نسخے بتائے ہیں اور بارگاہِ الہی میں لطف و محبت کی خلعت سے آرستہ ہونے کے ایسے طریقے قلم بند فرمائے ہیں کہ جن پر عمل پیرا ہو کر مومن، مومن کامل بن سکتا ہے۔ طالب، طالب صادق ہو سکتا ہے اور سالک سلوک و معرفت کی مشکل ترین منزلوں کو طے کر کے من کان اللہ کان اللہ کی دولت لازوال سے بہرہ ور ہو سکتا ہے۔ یہ وہ

کتابیں ہیں جن میں دع نفسک و تعال کی فرحت بخش وادی کی سیر کرائی گئی ہے۔ خواہشات نفسانی کے بٹ کوتور نے، تمبا اور آرزو کے شیش محل کا قلع قع کرنے دیارِ محبوب تک پہنچنے میں جو صعبتیں حائل ہوں ان کے آگے سینہ سپر ہو جانے کا درس دیا گیا ہے۔ تمجید ایمان کے تمام مراحل ضبط نفس، تقویٰ و طہارت، اخلاق و لطہیت، خدا اور رسول ﷺ سے محبت، خضوع و خشوع، معصیت سے اجتناب، عمل صالح کی ترغیب اور اسی طرح کے دوسرے کلمات کی تشریح بہت ہی جامع انداز میں کی گئی ہے اور توحید کے عمیق مفہوم کو نہایت آسان اور سہل پیرایہ میں پیش کیا گیا ہے جو آسانی سے اخذ کیا جاسکتا ہے۔

چونکہ یہ رسائل فارسی زبان میں ہیں اور فارسی کتابوں کی اشاعت اس دور میں زیادہ مفید نہیں ہے، اس لئے طالبان علم کے ذوق و شوق کو منظر رکھتے ہوئے ادارہ نے عمّ محترم جناب ڈاکٹر مولانا محمد علی ارشد صاحب سے ان دونوں رسائل کے اردو ترجمہ کی فرماش کی۔ عمّ موصوف کو حضرت مخدوم جہاں کے مکتبات و ملفوظات کے افہام و تفہیم کا ملکہ اور آپ کے علمی سرمایہ کی صحیح ترجمانی کا فیضان ورشہ میں ملا ہے۔ انہوں نے ادارہ کی فرماش پر آسان اور سہل انداز میں ترجمہ کیا ہے جو آپ کے پیش نظر ہے۔

اللہ تعالیٰ اس خدمت کا شایان شان صلدے اور ان رسائل کو امت مسلمہ کی ترقی و نجات کا ذریعہ بنائے۔ آمین

پیش لفظ

از مترجم

بِسْمِ اللَّهِ وَالْحَمْدُ لِلَّهِ وَالسَّلَامُ عَلَى رَسُولِ اللَّهِ

حضرت مخدوم جہاں شیخ شرف الدین احمد بھی منیری فردوسی رحمۃ اللہ علیہ کی تصنیفات میں ”ارشاد الطالبین“ اور ”ارشاد السالکین“، بظاہر مختصر ترین رسائل ہیں لیکن معنوی اعتبار سے دین اسلام اور علم و عرفان کا وہ بحر بیکراں ہیں جس کی موجیں مکتبات اور مخطوطات کی شکل میں ہمارے سامنے ہیں۔ حضرت کے علمی سرمایہ کا جوشہ پارہ بھی اٹھائیے اس میں انہی دونوں کتابوں کی تشریع ملے گی اور ہر جگہ یہی مضامین نئے نئے انداز میں نظر آئیں گے۔ یہ دونوں کتابیں حضرت کی تعلیمات کی بنیادی حیثیت رکھتی ہیں اور آپ کی تعلیمات سے پورے طور پر واقف ہونے کے لئے پہلے ان دونوں کتابوں کا پڑھنا اور ذہن نشین کرنا ضروری ہے۔

ارشاد الطالبین میں تجدید ایمان کی دعوت بھی ہے اور اعمال صالح کی تبلیغ بھی لا الہ الا اللہ کے اسرار بھی ہیں اور محمد رسول اللہ کے انوار بھی حقوق اللہ کی پاسداری بھی ہے اور حقوق العباد کی غنہداشت بھی الصلوٰۃ معراج المؤمنین کی تشریع کے ذریعہ ذوق

عبدت بھی ہے اور..... ان القرآن یوصل العاشق الی المنشوق کی توضیح
کے ذریعہ شوق تلاوت بھی۔ جہاں نماز کی تاکید کی ہے وہیں قرآن کی
تلاوت اور اس کو زندگی کا لائجہ عمل بنانے پر بھی زور دیا ہے۔ زہد و تقویٰ،
قناعت، مراقبہ، احسان، جلال و جمال، ذکر و فکر، توبہ و انبات، غنا و فقر، آشتنی
درآشتنی، کمال بے نیازی، کمال نیاز مندی جیسے اصطلاحات کو بہت ہی
آسان اور سہل انداز میں سمجھایا ہے، ہر جگہ اتباع رسول ﷺ کی دعوت دی
گئی ہے اور عبد و معبود کے رشتہ کو مستحکم بنایا ہے۔

ارشاد السالکین میں مسئلہ وحدت الوجود کو بہت ہی مدلل بیان کیا
ہے۔ یہ کتاب ہے جس میں وجود و وحدانیت باری تعالیٰ کے زیر عنوان
تحقیق کائنات کا سبب، عناصر اربعہ کی تحقیق ہوا الظاہر ہوا الباطن کی
تفصیل، عام فہم الفاظ میں تحریر فرمایا ہے۔

یہ دونوں کتابیں ایسی ہیں جن کو روزانہ کا وظیفہ بنایا جائے اور ذوق
وشوق کے ساتھ مطالعہ میں رکھی جائیں۔

کچھ اور ہی نظر آتا ہے کا رو بار جہاں
نگاہ شوق اگر ہو شریک بینائی
حضرت مخدوم جہاں کے دیگر علمی سرمایہ کی طرح یہ دونوں رسائلے
بھی فارسی زبان میں ہیں، عامۃ المسلمین کے استفادہ کے خیال سے مکتبۃ

شرف نے اخی معظم سیدی و مولائی حضرت جناب حضور سید شاہ محمد امجد
فردوسی مدظلہ العالی (زیب سجادہ حضرت مخدوم جہاں) کے حکم سے ان
دونوں رسائل کے اردو ترجمہ کی ذمہ داری راقم الحروف کے سپرد کی۔
حضرت کی خواہش عملی شکل میں آپ کے سامنے ہے، ترجمہ کی خامیوں کی
طرف ارباب علم کی نشان دہی میرے لئے مشعل راہ بنے گی۔

اللہ تعالیٰ ان کتابوں کے معانی دل پر کھول دے۔ اقوال کو افعال اور افعال
کو احوال میں بدل دے..... رب اشرح لی صدری و یسری امری

ارشاد الطالبین

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ لَا إِلَهَ مِنْدُوْدَ اللَّهُ

وَالصَّلَاةُ عَلَى رَسُولِهِ سَيِّدِنَا مُحَمَّدٍ لَا مَقْصُودٌ دِلَالُهُ

سب تعریف اللہ کے لئے ہے جورب ہے سارے جہاں کا، نہیں
ہے کوئی موجود سوائے اس کے اور درود ہواں کے رسول سید نا محمد ﷺ پر،
نہیں ہے کوئی مقصود سوائے ان کے -

تم جانو کہ اللہ تعالیٰ تک پہنچنے کی تین قسمیں ہیں وصول الی اللہ
کی پہلی قسم یہ ہے کہ افعال ذمیہ سے نکل آوے یعنی برے کاموں سے
پاک ہو جائے اور یہی تزکیہ نفس ہے وصول الی اللہ کی دوسرا قسم یہ ہے
کہ اللہ کے سو اتمام چیزوں سے منقطع ہو جائے اور یہی تصفیہ قلب (یعنی دل
کی صفائی) ہے وصول الی اللہ کی تیسرا قسم یہ ہے کہ اپنی صفات سے
نکل جائے اور یہی روح کی تخلی ہے۔ طالب حق کے لئے ضروری ہے کہ اپنی
صفتوں میں اس حد تک نکل جائے کہ اس کی بقاء اللہ تعالیٰ کی صفتؤں کے
سامنے قائم ہو جائے -

اے عزیز! طالب کو چاہئے کہ اپنی صفتوں سے فنا ہو جائے تاکہ اللہ تعالیٰ کی صفتوں کے ساتھ باقی رہے اور خودی کے درخت کو جڑ سے اکھاڑ پھینکئے، تاکہ واجب والوجود کی تجلیات کے کل مناظر کا مشاہدہ اپنی ذات میں کرے، جیسا کہ اللہ تعالیٰ نے فرمایا.....**هُوَ الْأَوَّلُ هُوَ الْآخِرُ هُوَ الْبَاطِنُ**.....یعنی اول بھی وہی ہے آخر بھی وہی، ظاہر بھی وہی ہے اور باطن بھی وہی ہے۔

اے عزیز! طالب کو چاہئے کہ فنا کی کشتی میں بیٹھے تاکہ بقا کے ساحل پر پہنچے اور یہ جان لے کہ کشتی فنا اور ساحل بقا کیا ہے.....**لَا إِلَهَ إِلَّا**.....**كُشْتِي فَنَا** ہے اور**اللَّهُ**..... ساحل بقا ہے۔ وہ ساری چیزیں جو نظر آتی ہیں اور جو معلوم کی جاتی ہیں تحت الغریب سے علوی اعلیٰ تک میں اپنی ذات کے لائی کشتی فنا میں رکھ کر دریائے حوتیت کی سیر کرے، یہاں تک کہ **اللَّهُ** کے اثبات میں غوطہ لگائے اور بقا تک پہنچ جائے جیسا کہ اللہ تعالیٰ نے فرمایا ہے.....**شَهَدَ اللَّهُ أَنَّهُ لَا إِلَهَ إِلَّا هُوَ**..... (اللہ نے گواہی دی کہ سوائے اس کے کوئی اللہ نہیں)۔

اس علم کا قاعدہ یہ ہے کہ جب **لَا إِلَهَ إِلَّا** تو تمام موجودات کو لائے دائرہ میں کھینچے اور جب **إِلَّا هُوَ** پر پہنچ تو تصورات ربوبیت کے بوستان شوق میں اپنے دل کو لے جائے۔ محبت کا پھل پھنے، اپنی روح کو وحدانیت کے

انوار کا مشاہدہ کرائے، اپنے بیڑ کو الوہیت کے اسرار میں مستغرق کر دے۔
 اخلاص کا تاج سر پر رکھے، حضوری کا پیکا تمیر میں باندھے، عبودیت کے
 گھوڑے پر سوار ہو جائے، عبادت اور تقویٰ کا کوڑا ہاتھ میں لے لے،
 وحدت اور وحدانیت کے میدان میں گھوڑے کو دوڑادے تاکہ مقام
 احادیث تک پہنچ جائے۔ جیسا کہ اللہ تعالیٰ نے فرمایا ہے..... قُلْ هُوَ اللَّهُ أَكْبَرُ..... (کہہ دیجئے کہ وہ اللہ ایک ہے)۔

اے عزیز! طالبِ کوچا ہئے کہ آب تو حید سے اپنے دل کی
 پروش کرے، اپنی روح کو اللہ تعالیٰ کے انوار سے منور کرے۔ اس کے بعد
 صانع مطلق کی تجلیات کے دریا میں غوطہ لگائے تاکہ الْإِنْسَانُ بِثِرِي
 صَفَقْتِي وَانْسَرْهُ (انسان میرا راز اور میری صفت ہے اور میں اس کا راز
 ہوں) کا گوہر نایاب ہاتھ آئے۔ اس لئے کہ روح کو جان کہتے ہیں اس
 میں ایک بیڑ ہے، اس کو جاناں کہتے ہیں اور وہ مقام محبوب کے انوار کا ہے
 بلکہ عین محبوب ہے۔ چنانچہ حدیث قدسی ہے کہ:
 إِنَّ فِي جَسَدِ ابْنِ آدَمْ لِمَضْغَةٍ وَّ فِي الْمُضْغَةِ قَلْبٌ وَّ فِي الْقَلْبِ فُؤَادٌ وَّ فِي
 الْفُؤَادِ الضَّمِيرُ سَرُوفٌ فِي السُّرَا نَا۔

”انسان کے بدن میں ایک گوشت کا لتوہڑا ہے، لتوہڑے میں

قلب ہے، قلب میں فواد ہے، فواد میں ضمیر ہے، ضمیر میں تیر ہے اور تیر میں،
میں ہوں۔“

اے عزیز! طالب کو چاہئے کہ وہ اپنی انا نیت کے شہر پر حملہ کر دے،
غارث کر دے، جلا دے اور جڑ سے اکھاڑ دے تاکہ انا نیت معبد کے شہر
تک پہنچ جائے۔ اس لئے کہ شہر انیت کو شہر خودی نفسانی کہتے ہیں اور شہر انیت
معبد کو شہر روحانی کہتے ہیں اور شہر روحانی کو شہر معانی کہتے ہیں۔ (یعنی
طالب کی اپنی انا نیت اور خودی اس کی نفسانیت ہے اور معبد کی انا نیت عالم
روحانی ہے اور عالم روحانی کو عالم معانی کہتے ہیں) طالب کو چاہئے کہ
روحانی شہر کو آباد کرے تاکہ نفس اور شیطان کی قید سے آزادی اور چھٹکارا
مل جائے۔ تزکیہ نفس حاصل ہو، دوئی کی نجاست قلب اور جسم سے زائل کر
دے، یگانگی کی پوشش کر پہنے اور محبت و دوستی کے محل میں داخل ہوتا کہ محبوب
کا حرم راز و اسرار ہو جائے، جیسا کہ اللہ تعالیٰ نے کلام قدسی میں فرمایا
ہے.....الإِنْسَانُ بِرِّيٍ وَأَنَّا بِرِّهُ..... (انسان میرا راز ہے اور میں اس کا راز
ہوں) محبت کی شراب پئے اور ہمیشہ حق تعالیٰ کے مشاہدہ کے شکر کے ذوق
میں ڈوبار ہے۔ جیسا کہ اللہ تعالیٰ نے فرمایا ہے:

فَإِذَا شَمَاءْ تُولِّوا فَمَمَّا وَجَهَ اللَّهُ، إِنَّ اللَّهَ وَاسِعٌ عَلَيْمٌ

(جد ہتم دیکھو ادھر اللہ کا چہرہ ہے، بے شک اللہ بہت بڑا جانے والا ہے)۔

حضرت علی رضی اللہ عنہ نے فرمایا:

ما رأيْتُ هَيَا إِلَارَيْتُ اللَّهُ فِيهِ وَمَا رأيْتُ هَيَا إِلَالَهُ فَلَيْسَ فِي الدَّارِينَ
غَيْرَ اللَّهِ فَلَيْسَ فِي الدَّارِينَ غَيْرَهُ۔

(میں نے کوئی چیز نہیں دیکھی مگر اس میں اللہ کو دیکھا اور میں نے
اللہ کے سوا کچھ نہیں دیکھا، دونوں جہاں میں کچھ نہیں ہے، سوائے اللہ کے،
اور نہیں ہے دونوں جہاں میں سوائے اللہ کے) اور جیسا کہ اللہ تعالیٰ نے
فرمایا وَالَّذِينَ أَمْنَوْا أَشَدُّ حُجَّةً لِلَّهِ (اور جو لوگ ایمان لائے، اللہ کی
محبت میں سخت ہیں)۔

اے عزیز! طالب کو چاہئے اپنے قلب کی عمارت کو اللہ کی معیت
پر تصور کرے، اقوال، افعال، احوال، حرکات و مکنات میں، کھانے، پینے،
سونے اور جانے میں یعنی ہر حال میں اللہ کے ساتھ ہو۔ جیسا کہ اس نے
خود فرمایا ہے وَهُوَ مَعْلُومٌ أَسْنَمَا كُلُّتُمْ وَاللَّهُ بِمَا تَعْمَلُونَ بَصِيرٌ (اور وہ
تمہارے ساتھ ہے تم جہاں کہیں ہو اور جو کچھ تم کرتے ہو اللہ دیکھ رہا ہے)
اور حدیث قدسی ہے:

ثُمَّ عَبْدِي لَا كُنُومَ الْعَوَامِ ثُمَّ عَبْدِي كُنُومُ الْعُرُوْسِ يَا عَبْدِي مَا تَصْنَعُ بِغَيْرِي وَإِنْتَ مَخْوَفٌ
تجربی و تصنیع بی و تعمیم لی و تناسی و انا خیر لک من کل سوائی۔

(اے میرے بندے تو سو لیکن عوام کی طرح نہ سو، اے میرے بندے تو دہن کی طرح سو، اے میرے بندے کیا تو بر کرتا ہے میرے غیر کے ساتھ، حالانکہ تو ہمیشہ خوف زدہ رہتا ہے، مجھ سے کام رکھا اور میرا انعام حاصل کر، اور مجھ سے مانوس رہ، اس لئے کہ میں تیرے لئے بہتر ہوں اپنے ہر مساوی سے)۔

پس چاہئے کہ اقوال، افعال اور احوال میں فاعلِ حقیقی پر قائم رہے اور ہر حال میں اسی سے مدد طلب کرے، اور یہ یقین رکھے کہ لا فاعلٰ فی الْوُجُودِ إِلَّا اللَّهُ (اللہ کے سوا کسی فاعل کا وجود ہی نہیں) اور قرب الہی کے دریا سے ہمیشہ انسیت رکھے، جیسا کہ خود اللہ تعالیٰ نے فرمایا:
 تَحْنُنُ أَقْرَبَ الْيَهِ منْ حَبْلِ الْوَرِيدِ، وَتَحْنُنُ أَقْرَبَ الْيَهِ مِنْكُمْ وَلَكُنْ لَا تَتَبَصَّرُونَ
 (ہم اس کی رگ گردن سے زیادہ قریب ہیں اور ہم تم سے بہت قریب ہیں مگر تم نہیں دیکھتے)

اے عزیز! طالبِ کوچاہئے کہ صحیح و شام اپنی زبان کو اللہ کے ذکر میں مشغول رکھے اور اپنے دل میں اللہ کے ذکر کے سوا کسی چیز کا گذر ہونے نہ دے اور ہر حرکت و سکونت اللہ ہی کے لئے ہو۔

خواہم کہ بُخْ صحبتِ اغیار بر کنم
 در با غ دل رہانہ کنم جز نہاں دوست

از دل بدر کنم غم دنیا و آخرت

یاخانہ جائے رخت بود یا خیال دوست

(میں چاہتا ہوں کہ غیروں کی جڑیں اکھاڑ دوں، دل کے باغ میں
درخت محبوب کے علاوہ کسی چیز کو رہنے نہ دوں، دل سے دنیا اور آخرت کا غم
نکال دوں، خاتمة دل میں اسباب رہے یا صرف خیال دوست) اللہ کے ذکر
میں ایسا مستغرق ہو کہ اپنے آپ سے فانی ہو جائے جیسا کہ اللہ تبارک
و تعالیٰ نے فرمایا:

يَا يَهَا الَّذِي أَمْنَوْا ذَكْرَ وَاللَّهُ ذِكْرٌ كَثِيرٌ أَوْ سَجْدَةٌ بُكْرَةً وَأَصِيلًا ۝

(اے ایمان والو! اللہ کا ذکر بہت زیادہ کرو، صبح و شام اس کی تسبیح
کرو)

اے عزیز! طالب کو یہ جانا چاہئے کہ یادِ حق کی تین قسمیں ہیں،
زبان سے یادل سے یا سر سے (یاد کرے) طالب کو چاہئے کہ اپنے تمام
اعضاء کو ہر وقت اللہ کے ذکر میں مشغول رکھے، اپنے دل کو اللہ تعالیٰ کی
طلب اور احاطہ میں مستغرق رکھے، اپنی روح کو اللہ تعالیٰ کی تجلیات کے تصور
سے روشن کرے اور اپنے سر (راز) کو مذکور کے ساتھ ملا دے تاکہ اپنے
اعضاء اور تمام منظورات کے ذکر کو سنے اور ہر و نگناہ زبان ہو جائے اور تمام
اشیاء کے ساتھ ذاکر ہو جائے۔ عنایت الہی سے ذاکر جب اس مقام پر

پہنچتا ہے تو وہ خود اللہ تعالیٰ کے ذکر میں فانی ہو جاتا ہے اور بجائے ذا کروہی
مذکور رہ جاتا ہے۔

من تو شدم تو من شدی من تن شدم تو جان شدی
تاس نہ گوید بعد ازا میں من دیگرم تو دیگری
(میں تو ہوا تو میں ہوا، میں جسم ہوا، تو جان ہوا کوئی پھر یہ نہ کہے
میں دوسرا ہوں تو دوسرا ہے)

اے عزیز! طالب کو جانتا چاہئے کہ طالب کس کو کہتے ہیں، طالب
اس کو کہتے ہیں جوان تین مقامات سے مستغفی ہو۔ پہلا مقام یہ ہے کہ
..... الطالب ہوا ^{لمستغفی عن الدنیا و ما فیها}..... طالب دنیا اور جو کچھ دنیا میں
ہے اس سے مستغفی ہو جائے۔ دوسرا مقام یہ ہے کہ الطالب ہوا ^{لمستغفی عن الدنیا والاخرہ}..... یعنی طالب علم دنیا اور آخرت دونوں سے بے پرواہ
ہو جائے۔ اور تیسرا مقام یہ ہے کہ الطالب ہوا ^{لمستغفی عن ذاتہ}..... یعنی
طالب اپنی ذات سے بھی بے نیاز ہو جائے۔ جیسا کہ سرور کائنات حضرت
محمد رسول اللہ ﷺ نے فرمایا..... الدنیا حرام علی الاخرہ والاخرہ حرام علی اهل
الدنیا و ما حرام علی اهل اللہ تعالیٰ..... (یعنی دنیا حرام ہے اہل آخرت پر،
اور اہل دنیا پر آخرت حرام ہے، اور یہ دونوں حرام ہیں اللہ والوں پر) اور اللہ
تبارک و تعالیٰ نے فرمایا کہ..... من کان یرید حرث الدنیا نو تیہ منحا و مالہ فی

الآخرة من نصيب (جودنيا کی کھیتی (نفع) کا ارادہ کرتا ہے، ہم اس کو
 دیتے ہیں مگر آخرت میں اس کا کوئی حصہ نہیں) بیت ۔
 گر طالب مائی مطلب بیچ مرادے کز یافتن ماست ترا جملہ مرادے
 (اگر تو ہم کو چاہتا ہے اور میرا طالب ہے تو اپنی کوئی مراد مت
 مانگ، اس لئے کہ ہم کو پالینا ہی تیری ساری مراد ہے)
 و اذا بلغ الطالب طلب الحقيقة فهو المطلوب
 جب طالب حقیقت کی طلب میں انہتا کو پہنچ جاتا ہے تو خود مطلوب
 بن جاتا ہے ۔

اے عزیز! طالب کو چاہئے کہ اپنے دل کو نور معرفت سے روشن
 کرے، اپنی بینائی کو حق کے مشاہدہ میں خرچ کرے اور ہمیشہ حق تعالیٰ کے
 مشاہدہ میں رہے، اور یہ جانتا چاہئے کہ مشاہدہ کیا ہے المشاهدة رؤية
 الحُبُوب فِي الْحِجَابِ الدِّيقَنِ وَهُوَ الْخَلْوقَاتُ كَلَّهَا (مشاہدہ باریک پرده میں
 محبوب کا دیدار ہے اور باریک پرده کل مخلوقات ہے) اور اللہ تعالیٰ نے فرمایا
 وَكَانَ اللَّهُ بِكُلِّ شَيْءٍ مُحِيطًا (اور اللہ ہر چیز کو گھیرے ہوئے ہے) اور
 پھر ایسا ہی قول اللہ تعالیٰ کا ہے وَمَا يَشَاءُونَ إِلَّا أَن يَشَاءُ اللَّهُ رَبُّ الْعَالَمِينَ
 (اور وہ کچھ نہیں چاہتے ہیں، مگر جو اللہ رب العالمین چاہتا ہے) ۔

اے عزیز! طالب کو چاہئے کہ ہمیشہ زہد و تقویٰ اور قناعت میں

رہے، اے عزیز! تم جانو کہ زہد، تقویٰ اور قناعت کیا ہے الزحد هو
 الْتَّرْكُ الدِّنِيَا..... (زہد دنیا کا ترک کرنا ہے) جیسا کہ سرور کائنات محمد رسول
 ﷺ نے فرمایا کہ ترک الدنیاراس کل عبادۃ و حب الدنیاراس کل
 خطیۃ والتفویٰ ہوا ترک ماسوی اللہ والقناعت ہوا الخرج عن صفاتہ (دنیا
 کا چھوڑنا ہی ہر عبادت کی جڑ ہے، اور دنیا کی محبت ہر گناہ کی جڑ ہے، اللہ کے
 سوا تمام چیزوں کو چھوڑ دینا تقویٰ ہے اور اپنی صفات سے نکل آنا قناعت
 ہے)۔ چنانچہ حدیث قدسی ہے:

مَنْ تَفَعَّلَ بِنَاءً عَنْ غَيْرِ تَأْنِيَةٍ لَذُو مَانَةٍ

(جس نے میرے غیر سے علیحدہ ہو کر مجھ پر قناعت کی بنیاد رکھی
 میں اس کا ہو گیا) اور یہ بھی مشہور ہے کہ من لہ المولی فله الکل
 (جس کا مولی ہو گیا اس کا سبب ہو گیا)

آنکہ ہر دو کون بیک جو نبی خرند ایشان دے ز محبت غیرے کجا رسد
 (جن کی نظر میں دونوں جہاں کی قیمت بُو برابر بھی نہیں ہے وہ
 غیر حق کی محبت کا دم کیونکر بھر سکتے ہیں)

اے عزیز! طالب کو چاہئے کہ موجودات کے علم میں اپنے کو دانا اور
 بینا بنائے اور اپنے دل میں کسی چیز کا گذرنہ ہونے دے، کسی چیز کے وجود کو
 موجود نہ جانے۔ واجب الوجود کے سوا کسی کا وجود نہیں۔ اس لئے کہ تمام

مخلوقات واجب الوجود کی تجلیات سے روشن ہیں اور سب اسی سے قائم
ہیں۔

اے عزیز! طالب کو جاننا چاہئے کہ موجودتین ہیں اور بعض چار
کہتے ہیں۔ واجب الوجود، ممکن الوجود، جائز الوجود، ممتنع الوجود۔ واجب
الوجود حق تعالیٰ ہے اس لئے کہ اس کی ابتداء اور انتہاء نہیں ہے، ہمیشہ سے
ہے اور ہمیشہ رہے گا..... کل منظورات کو جائز الوجود کہتے ہیں اس لئے کہ
اس کی ابتداء و انتہاء ہے..... اور کل معلومات کو ممکن الوجود کہتے ہیں اس
لئے کہ وہ تمام عالم میں ہیں..... اور شریک خدا کو ممتنع الوجود کہتے ہیں اس
لئے کہ حق تعالیٰ کا کوئی شریک اور مشل نہیں ہے۔

اے عزیز! طالب کو چاہئے کہ اپنے اوقات کو اللہ تعالیٰ کے ساتھ
گزارے ہر دم اور ہر سانس کو یادِ حق میں صرف کرے۔ بیت:
انفاس پاس دار اگر مرد عاقلے کا زاخراج ملک دو عالم بود بہا
(پاس انفاس کی مشق رکھ، اگر عقل والا ہے، کیونکہ اس کی قیمت
دونوں جہاں کے خراج کے برابر ہے)

اے عزیز! طالب کو چاہئے کہ اپنے ہفت اندام کو اپنے معبدوں کی
طلب میں بے قرار رکھے اور دنیا کو اپنے دل میں تنخ کرے، اور اپنی زبان
کو غیر کی گفتگو سے پاک رکھے، اپنی روح کو غیر کی محبت سے صاف رکھے

اور حق کے ساتھ انسیت رکھتے تاکہ مقامِ محبوبیت میں پہنچے، جیسا کہ اللہ تعالیٰ نے فرمایا ہے:

.....فاذکروني اذکر کم (تم مجھے یاد کرو میں تمہیں یاد کروں گا)

اے عزیز! طالب کو جانتا چاہئے کہ جو موجود اصلی ہے کبھی معدوم نہ ہوگا اور جو معدوم اصلی ہے وہ ہرگز موجود نہ ہوگا..... الموجود موجود دائم لاقاء لہ ابد اور المعدوم دائم لاقاء لہ ابد ا..... (یعنی جو موجود ہے وہ ہمیشہ موجود ہے اس کو کبھی فانہیں اور جو معدوم ہے ہمیشہ کے لئے معدوم ہے اس کے لئے بقانہیں)

اے عزیز! طالب کو جانتا چاہئے کہ فنا کیا ہے:..... الفناء هو الخروج عن ذاته حتى يوجد لا فاعل الوجود الا اللہ فاذ ابلغ الطالب طلب الحقيقة في هذه المنزلة فلا يبقى الا هو..... (فنا اپنی ذات سے نکل جانا ہے یہاں تک کہ وہ اس میں معنی تک پہنچ جائے کہ خدا کے سوا کوئی وجود کا فاعل نہیں ہے جب طلبِ حقیقت کا طالب اس منزل پر پہنچ گیا تو سوائے اس کے کچھ باقی نہ رہا)

اے عزیز! طالب کو چاہئے کہ وہ خود کو مخلوق، منظور، مرزوق، معلوم،^{معلم} اور مامور سمجھے اور حکمِ الحاکمین کی مشیت کے حکم پر خوش اور راضی رہے اور اپنی ارادت کو اللہ تعالیٰ کی ارادت اور مرضی کے سپرد کرے اس لئے کہ اللہ کا

حکم اور امر خلائق کے لئے مختلف ہے۔ اس کی قسمت میں کبھی خوشی، کبھی
 حزن، کبھی مرض، کبھی صحت، کبھی تسلی اور کبھی فراغی ہوتی ہے۔ ہر چیز کو ہمیشہ
 اللہ تعالیٰ کی جانب سے سمجھنا چاہئے۔ اور اللہ تعالیٰ کی جانب سے جو کچھ
 پہنچے اس کو جان سے قبول کرئے ہر حال میں قانون رہے بلکہ خوش رہے یہاں
 تک کہ اللہ تعالیٰ کی محبت اور اس کی قربت حاصل ہو جائے۔ صابروں اور
 شاکروں کے درجہ پر پہنچے جیسا کہ اللہ تعالیٰ نے فرمایا ہے:
 ان اللہ من الصابرین و ان اللہ محب الصابرین و اعملوا مل داؤ دشکرا و قلیلا من
 عبادی الشکور و ان شکر تم لا زید نعم۔

(بے شک اللہ تعالیٰ صبر کرنے والوں کے ساتھ ہے، اور بے
 شک اللہ صبر کرنے والوں کو دوست رکھتا ہے اور اے آل داؤ دشکر اولیا من
 بندوں میں سے شکر کرنے والے کم لوگ ہیں اگر تم نے شکر کیا البتہ ہم تم کو
 بڑھائیں گے)

شکر کے معنی کو اسی سے سمجھنا چاہئے کہ تمام نعمتوں کو اللہ تعالیٰ کی
 مرضی کے مطابق صرف کرے۔ سید جلال الدین علوی کے مکتب میں لکھا
 ہے کہ اگر انسان ارادت کو اللہ کی جانب سے سمجھے تو شکر کا مقام ہے.....
 و ان یہ سک اللہ بضر فلا کاشف له الا هو..... (اگر خدا کی طرف سے کچھ
 نقصان پہنچا تو اس نقصان کو اللہ کے سوا کوئی دور کرنے والا نہیں ہے)۔

اے عزیز! جب طالب عنایت الہی سے اللہ تعالیٰ کے جلال و جمال تک پہنچ جاتا ہے تو اس کی آنکھیں روشن ہو جاتی ہیں اس لئے کہ جلال اسی جمال سے مرکب ہے۔ طالب کو چاہئے کہ اپنے کو اللہ تعالیٰ کے جلال کے حوالے کر دے اور اللہ تعالیٰ کے جمال سے مسلک ہو جائے اس کے بعد اللہ تعالیٰ کے فضل سے طالب کے دل پر آفتاب جلالت تاباں ہو گا اس وقت ہر وہ چیز جو غیر اللہ ہے جل جائے گی تصفیہ قلب حاصل ہو گا اور اللہ تعالیٰ کی مدد سے اس عالم کا عکس نظر آنے لگا۔

عشقت بهم آمد اکنوں چہ کنم جا را

زیرا کہنی شاید یک ملک دو سلطان را

(مجھ کو تیر اُشقت ہو گیا، اب میں جان کو کیا کروں، ایک ملک دو
پادشاہ کی حکومت گوار نہیں کر سکتا)،

اے عزیز! طالب کو جانا چاہئے کہ کھانے پینے کی تین فتمیں ہیں۔

اول: ”اکل شریعت“..... دوم: ”اکل طریقت“..... اور سوم: ”اکل حقیقت“ ہے۔

”اکل شریعت“..... یہ ہے کہ کھانے والا، روزی دینے والے کی یاد میں کھائے اور اللہ تعالیٰ کی عبادت میں زندگی گزارے۔

”اکل طریقت“..... یہ ہے کہ کھانے والا اپنی ذات سے کھانے

پینے کی حالت میں اللہ تعالیٰ کا مشاہدہ کرے کیونکہ کسی چیز کے وجود کا امکان اللہ تعالیٰ کی ذات سے عیحدہ نہیں۔

”اکل حقیقت“..... یہ ہے کہ کھانے والا اور جو چیز کھائی جا رہی ہے سب ایک ہی ہے جیسا کہ سرور کائنات حضرت رسول اللہ ﷺ نے ارشاد فرمایا: انا من نور اللہ، وَالْخَلْقُ كُلُّهُمْ مِنْ نُورٍ (میں اللہ تعالیٰ کے نور سے ہوں اور جملہ مخلوقات میرے نور سے ہے)

رقصان شوے قراضہ چواصل اصل کافی
جو یائے ہر چہ ہستی میداں کہ عین آنی
(اے جواہر ریزے خوشی کے مارے ناج کہ تیری اصیلت اصل
کان کی پیدوار ہے اور تو جس چیز کو تلاش کرتا ہے، سمجھ لے کہ تو وہی ہے)۔
اذا بَلَغَ الطَّالِبُ طَلَبَ الْحَقِيقَةِ فَهُوَ الْمَطْلُوبُ وَفِي هَذِهِ الْمَنْزِلَةِ لَا مُوْجُودٌ
اللّٰہُو..... (جب طالب حقیقت کی طلب میں انہیاء کو پہنچ جاتا ہے تو وہ خود
مطلوب بن جاتا ہے اور اس منزل پر پہنچنے کے بعد سوائے اس کے کسی کا
وجود باقی نہیں رہتا)۔

اے عزیز! طالب کو چاہئے کہ کلمہ لا إِلَهَ إِلَّا اللّٰہُ میں اپنے کو خدا کے ساتھ اس طرح مشغول رکھے کہ اپنے سے فانی ہو جائے، جب مقام فنا میں پہنچ جائے گا تو إِلَّا اللّٰہُ کی بقا حاصل ہو گی۔ ارادت غیبی کو اپنے مرتبہ کے

مطابق ظاہر کرے اور اپنے محبوب و مطلوب کو اپنی ذات میں دیکھئے۔ چنانچہ اس سے پہلے کہا جا چکا ہے کہ انا من نور اللہ و الخلق کل هم من نوری و فی نفسکم افلا تبصرون (میں خدا کے نور سے ہوں اور جملہ مخلوقات میرے نور سے اور ہم تمہارے اندر ہیں اور تم دیکھتے نہیں)

اے عزیز! جب تم نے اللہ کے فضل اور انتہائی مہربانی سے اس دولت کو حاصل کر لیا تو تمہارے سامنے کوئی چیز پوشیدہ نہیں رہ سکتی اذا حصلت علم لا إله إلا اللہ رأيت المحبوب في ذاته واذ أبلغ الطالب بفضل اللہ فی طه المخزنة لام موجود الا هو (جب تم نے لا إله إلا اللہ کا علم حاصل کر لیا تو محبوب کو اپنی ذات میں دیکھ لیا اور جب طالب اللہ کے فضل سے اس مرتبہ پہنچ گیا تو اللہ کے سوا کسی کو موجود نہیں پاتا)

اے عزیز! تم جانو کہ مومن کس کو کہتے ہیں۔ المؤمن لِهُمْ علامات، اولہا مرض دائماً وثانيها حزن دائمًا وثالثها مظلوم دائمًا ورابعها بسط اليدين دائمًا وخامسها ذكر الموت على الحيوة دائمًا (مومن کی پانچ علامتیں ہیں۔ پہلی علامت یہ ہے کہ ہمیشہ کسی مرض میں بمتلا رہے۔ دوسرا علامت یہ ہے کہ ہمیشہ مظلوم ہو۔ چوتھی علامت یہ ہے کہ اس کا ہاتھ ہمیشہ کھلا ہو یعنی سختی ہو اور پانچویں علامت یہ ہے کہ ہمیشہ زندگی بھر موت کو یاد کرتا رہے)

چنانچہ کلام قدسی ہے: لعلم الانسان منزلة عندی بعد الموت ليقول
 في لمحه وحظه يارب اتنى اتنى (اگر انسان کو اس کا علم ہو جائے کہ مرنے
 سے بعد اس کا مقام میرے نزدیک کیا ہے تو وہ ہر لمحہ اور ہر لحظہ بھی کہے کہ
 اے رب مجھ کو بلا لے مجھ کو بلا لے) اور یہ بھی کلام قدسی ہے کہ: علی المؤمن
 ترک الدنیا واجب وحب المولی فرض (مؤمن کیلئے دنیا کا ترک واجب
 ہے اور اللہ کی محبت فرض ہے)۔

اے عزیز! طالب کی ہمت جس وقت غیر اللہ سے منقطع ہو جاتی
 ہے، اس وقت اللہ کے ساتھ ایسی وابستگی ہوتی ہے کہ وہ عبد اللہ ہو
 جاتا ہے۔ مؤمن اس کو کہتے ہیں جس کے ہاتھ اور زبان سے کسی مخلوق کو
 ناحق تکلیف نہ پہنچے اور حدیث نبوی پر عمل کرے، جیسا کہ اس حدیث
 شریف میں ہے:

التعظیم لامر اللہ والشفقة على خلق اللہ (اللہ کے احکام کی تعظیم کرنی چاہئے اور
 اللہ کی مخلوق پر شفقت) کلام قدسی ہے: بعض عبادی من عبادی من عمل
 بخوف جہنم وتمتع الجنة (میرے بندوں میں سے بعض بندے وہ ہیں جو جہنم
 کے خوف اور جنت کے شوق میں عبادت کرتے ہیں)

اے عزیز! طالب کو چاہئے کہ ان سارے کاموں سے جن کو اللہ کی
 طرف سے منع کیا گیا ہے اس حدتک پر ہیز کرے کہ کسی وقت بھی کوئی قول،

کوئی عمل اور کوئی حال اللہ کی مرضی کے خلاف صادر نہ ہو اور اللہ کی طرف سے جن کاموں کا حکم دیا گیا ہے اس میں پوری کوشش کے ساتھ لگا رہے۔ نماز، روزہ اور وظائف میں ہمیشہ مشغول رہے تاکہ عارفوں کی معراج حاصل ہو جائے۔ جیسا کہ سرور کائنات حضرت محمد رسول اللہ ﷺ نے فرمایا: الصلوٰۃ مَعْرَاجُ الْمُؤْمِنِینَ (نماز مومن کی معراج ہے)

اے عزیز! طالب کو اس کی واقفیت ہونی چاہئے کہ کون سی نماز مومن کی معراج ہے۔ مومن کو چاہئے کہ دنیا سے وضو کرے۔ عقلي سے غسل کرے۔ اپنے نفس کی قربانی دے اور دریائے فنا میں غوطہ لگائے تاکہ بقا تک پہنچ جائے اس وقت نماز مومن کی معراج ہوگی۔ تکبیر تحریمہ پہلی تکبیر کو کہتے ہیں۔ تحریمہ کے معنی اللہ کے سوا تمام چیزوں کو اپنے اوپر حرام کرنا ہے۔

اے عزیز! طالب کو جاننا چاہئے کہ مومن کے شغل کی تین نوعیت ہے: پہلی عبادت، دوسری عبودیت اور تیسرا عبودت۔ عبادت کیا ہے، جس کے عوض میں حور و قصور اور بہشت کی نعمتیں ملیں، وہ عبادت ہے۔

عبدیت کیا ہے؟ جس کے عوض میں قرب درجات حاصل ہوں، وہ عبودیت ہے۔

عبدوت کیا ہے؟ جس کا معاوضہ اللہ تعالیٰ کی ذات ہو، وہ عبدوت

ہے۔

مومن کو چاہئے کہ ہر حال میں اللہ تعالیٰ کی ذات کا طالب ہوا اور
محبت کیا ہے؟ اپنی ارادت سے فارغ ہو جانا محبت ہے تاکہ اللہ تعالیٰ کی
عنایت اور اس کے فضل سے اللہ کی ذات تک پہنچ جائے۔

گرم ادھویش خواہی ترک وصل ما بگیر

گرم اخواہی رہا کن آرزوئے خویش را

(اگر تم اپنا مقصود چاہتے ہیں تو میرے وصل کا خیال چھوڑ دو اور
اگر مجھ کو چاہتے ہو تو اپنی آرزو کو ترک کر دو۔)

اس باب میں یہ حدیث قدسی ہے: لکل فداء جزاء وفداء ذاتک
ذاتی (ہر قربانی کا بدلہ ہے اور تیری ذات کی قربانی کا بدلہ میری ذات
ہے) یعنی ہر چیز کا معاوضہ ہے اور تیری ذات کا معاوضہ میری ذات ہے
جب تک بندہ اپنی ذات کو فنا نہیں کرتا ذات اللہ کا حصول ناممکن ہے جیسا
کہ اس جملہ میں حکم ہو رہا ہے..... دع نفسک و تعالیٰ (اپنے نفس کو چھوڑ
دے اور چلا آ۔)

اے عزیز! طالب کو جانتا چاہئے کہ مراقبہ کی چند قسمیں ہیں۔ پہلا

مراقبہ یہ ہے کہ مومن کو منظور حق ہونا چاہئے جیسا کہ اللہ تعالیٰ نے فرمایا:

الم يعلم بان اللہ یري (کیا اس نے نہیں جانتا کہ اللہ تعالیٰ دیکھ رہا ہے) فیہ اشارۃ الى المراقبۃ الى اللہ هو تعلیم الجبریل علیہ اسلام اذا قال النبی علیہ السلام: الجبریل اخبرنی عن الاحسان فقال الا حسان ان تعبد اللہ کا نک تراہ فان لم یکن تراہ فانہ یراک هو البصیر العلیم علی کل حال ظاہر او باطننا انه یعلم الجھر و ما تکنی سراؤ جھرأ۔ (اس آیات میں اللہ تعالیٰ کی طرف مراقبۃ کا اشارہ ہے وہ تعلیم ہے جب جبریل علیہ السلام سے فرمایا کہ مجھ کو خبر دیجئے کہ احسان کیا ہے۔ انہوں نے جبریل علیہ السلام سے فرمایا کہ مجھ کو خبر دیجئے کہ آپ اسے دیکھ رہے ہیں اگر آپ اسے نہیں دیکھ رہے ہیں تو خیال رہے کہ وہ آپ کو دیکھ رہا ہے۔ اللہ تعالیٰ دیکھنے والا جانے والا ہے ہر حال میں ظاہر ہو یا باطن وہ ظاہر اور پوشیدہ تمام باتوں کو جانتا ہے۔) بندہ کے حرکات، سکنات، احوال، اقوال اور افعال کو اللہ تعالیٰ دیکھتا ہے جیسا کہ خود اللہ رب العزت نے فرمایا: ان اللہ بصیر بالعباد (بیشک اللہ دیکھتا ہے بندوں کو)

دوسرा مراقبہ هو اللہ فی السموات و ما فی الارض ہے (یعنی وہی اللہ ہے آسمان اور زمین میں) سماءات سے دل مراد ہے اور ارض سے قالب یعنی ظاہر و باطن میں خدا ہے۔

اے عزیز! تم جانو کہ بندہ کے قلب، قالب ارادت، قدرت اور علم

میں اللہ تعالیٰ محيط ہے جیسا کہ اللہ تعالیٰ نے فرمایا: ان اللہ علیٰ کل شیء
محيط (بیشک اللہ تعالیٰ تمام چیزوں پر محيط ہے)

اے عزیز! طالب کو اپنے حکم امر اور ارادہ سے نکل جانا چاہئے تاکہ
اللہ تعالیٰ اپنے کرم سے مقام تسلیم و تسکین عطا فرمائے..... اعلم ان القرآن
یوصل العاشق الی المعنوق حتیٰ ریی المعنوق من القرآن..... (قرآن عاشق
کو معشوق سے ملاتا ہے یہاں تک کہ قرآن سے معشوق کو دیکھ لیتا ہے)

اے عزیز! تم جانو کہ قرآن خدا کا کلام ہے اور یہ کتاب سرور
کائنات حضرت محمد رسول اللہ صلی اللہ علیہ وسلم پر نازل ہوئی تاکہ اس پر عمل
کیا جائے آپ نے اس کے ذریعے رسالت کی تبلیغ کی، اللہ تعالیٰ نے
محبوب بارگاہ بنالیا، دونوں جہاں کا مقصود بنالیا عزت کا تاج سر پر رکھا اور
ان کے لیے یہ فرمان آیا..... لولاک لما خلقت الافلاک (اگر آپ نہ ہوتے
تو ہم نہیں پیدا کرتے آسمانوں کو) اور..... لولاک لما ظهرت سرالربوبیة
(اگر آپ نہ ہوتے تو ہم نہیں ظاہر کرتے ربوبیت کے اسرار کو)

تم یہ جانو کہ اللہ تعالیٰ کی رضا اور حضرت محمد رسول اللہ صلی اللہ علیہ
وسلم کی اتباع قرآن میں ہے۔ قرآن ہادی ہے ہدایت قرآن میں ہے۔
آج جس نے خود کو قرآن سے آراستہ روشن اور منور نہیں کیا اور اپنے کو اللہ
تبارک و تعالیٰ کے لا ائق نہیں بنایا وہ نابینا، ہے اس کا دل سیاہ ہے اور وہ ظالم

ہے جو قرآن کو پڑھتا ہے، سنتا ہے اور اس کے بعد بھلا دیتا ہے اس کے حق میں دوزخ کی وعید ہے:

وَمَنْ أَغْرِضَ عَنِ الْهُدَىٰ فَإِنَّ لَهُ مَعِينَةً فَلَا يُخْزَرُ رَبَّ لَمْ يَكُنْ أَغْمَىٰ وَقَدْ كُنْتُ بَصِيرًا، قَالَ رَبُّكَ لِكَ أَتَتْكَ إِلَيْكَ فَسِيقُّهَا وَكَذَّ لِكَ الْيَوْمَ شَهِيٌّ ۝

(جس نے اعراض کیا میرے ذکر سے اس کی گزاران تک ہو جائے گی اور قیامت کے دن ہم اس کو اندھا اٹھائیں گے، وہ کہے گا اے پروردگار مجھ کو کیوں اندھا اٹھایا میں تو دیکھنے والا تھا۔ کہا یوں ہی پچھی تھیں تجھ کو ہماری آئیں اور تو نے ان کو بھلا دیا۔ اسی طرح آج تجھ کو بھلا دیں گے) اے عزیز! طالب کو چاہئے کہ ہمیشہ اللہ تبارک و تعالیٰ کے ذکر میں مشغول رہے غیر اللہ کو دل سے نکال دے خلوت اور عزلت، مخلوق سے الگ ہو جائے، تاکہ ذکر میں استقامت حاصل ہو، نفسانی اور شیطانی خطرات سے چھکارا پائے اور دنیوی زندگی کی خواہشوں سے پر ہیز کرے تاکہ اللہ تعالیٰ کے ذکر کی لذتیں حاصل ہوں اور اللہ تعالیٰ کی معرفت نصیب ہو۔

اے عزیز! طالب کو جانا چاہئے کہ ذکر کیا ہے؟ ملازمت الذکر هو الخروج عن ذکری ماسوی اللہ..... (غیر اللہ یعنی اللہ کے سواتماً چیزوں کے ذکر سے نکل جانا اللہ کے ذکر میں لگے رہنا ہے) جیسا کہ اللہ

تبارک و تعالیٰ نے فرمایا..... واذ کر رب اذانیت غیر اللہ..... (یاد کر
 اپنے رب کو جب تو بھلادے اللہ کے سواب کو)
 اے عزیز! تم جانو کہ توبہ کیا ہے؟ ہوا الخروج الی اللہ الی امر اللہ
 تعالیٰ و ہوا الخروج عن ذنب کلھا اذنب (توبہ اللہ تعالیٰ اور اس کے حکم
 کی طرف لکھنا ہے اور تمام گناہوں کو چھوڑ دینا ہے۔)

از اقتلت ما اذنبت قالت مجۃ

وجود ک ذنب لا یقاس بحاذنب

(جب میں نے کہا میرا کیا گناہ ہے تو محبت نے کہا تیرا وجود ہی ایسا
 گناہ ہے جو قیاس نہیں کیا جاسکتا) اللہ تعالیٰ نے فرمایا ہے یا یہاں دین
 امنوا ٹو بہ الی اللہ توبہ نصوحا (اے ایمان والو توبہ کرو اللہ کی طرف
 خالص توبہ) فرمان خداوندی ہے کہ فقلت استغفر وار بکم انه کان غفور
 رحیما (میں نے کہا تم لوگ اپنے پروردگار سے معافی چاہو بیشک وہ
 بخششے والا مہربان ہے) اور فرمانِ نبوی ہے: التائب من الذنب کمن
 لا ذنب له (گناہ سے توبہ کرنے والا اس شخص کی طرح ہے جس نے
 گناہ کیا ہی نہیں)۔

طالب کو چاہئے کہ گذشتہ گناہوں سے توبہ کی پوری شرائط کے
 ساتھ توبہ کرے، گناہوں سے پرہیز کرے اپنے ہفت اندام کو گناہوں کی

آلأش سے پاک رکھے اور ہفت اندام کی نگہبانی و پاسبانی میں لگار ہے جب اللہ تعالیٰ کی عنایت سے استقامت حاصل ہو گئی تو اقوال، افعال اور احوال سے جو کچھ صادر ہو گا وہ حسنات ہو گا۔

اے عزیز! تو بہ کی تین قسمیں ہیں ایک توبہ دوسری انا بت اور تیسرا ادیت۔

تم جانو کہ توبہ کیا ہے؟ اپنے بدن کو دنیوی لذتوں اور گناہوں کی آلأش سے پاک رکھے، اپنی زبان کو غیر اللہ کی باتوں سے پاک رکھئے اپنے دل کو خواہشات نفسانی سے صاف رکھے تاکہ اللہ تعالیٰ کی عنایت سے تمام تغیرات گذشتہ اور تمام گناہ صغیرہ و کبیرہ دھل جائیں اللہ تعالیٰ کی بندگی اور اس کی نیکیوں کی طرف راہ پائے، مقام علیین کی طرف پرواز کرے اور سیر و ای اللہ (اللہ کی طرف سیر کرو) کی نعمت نصیب ہو جائے تم سمجھ لو کہ یہی توبہ ہے۔

اے عزیز! تم جانتے ہو انا بت کیا ہے؟ طالب کو چاہئے کہ غائب سے حضوری میں آئے اور ہر حال میں ظاہر میں بھی اور باطن میں بھی اپنے کو اللہ تعالیٰ کا منظور، مقدور، مامور اور مرزاوق سمجھئے تب خود بینی سے نجات حاصل کی اور مقام فنا میں پہنچا۔ جب طالب مقام فنا میں پہنچتا ہے تو اللہ تعالیٰ

اپنے کرم سے طالب کے دل میں علم الیقین کا مشاہدہ کرتا ہے ایسی صورت میں طالب اپنی ذات میں اور ان تمام چیزوں میں جو نظر آتی ہیں اللہ تعالیٰ کا مشاہدہ کرتا ہے اسی کو انا بست کہتے ہیں۔

اے عزیز! تم کو معلوم ہے کہ اویت کیا ہے؟

طالب کو چاہئے کہ اپنے کو گم کر کے اللہ تعالیٰ میں مل جائے اور جو مرتبہ و مقام اس کو حاصل ہوا سے گذر جائے۔ اس پر نظر نہ کرے اور بلند تر مرتبہ کا طلب گار رہے تاکہ وہ کسی مقام پر رکے نہیں۔ سرور کائنات محمد رسول اللہ علیہ وسلم کو ہر روز ستر بار درجہ کی ترقی ہوتی تھی اور سلطان الانبیاء ﷺ سیر سے رکتے نہیں تھے۔ ہمیشہ بلند سے بلند مقام کی طلب کرتے رہے، اسی طرح طالب کو چاہیے کہ جو مقام اس کو حاصل ہوا پر قائم نہ رہے اور اسی پر قناعت نہ کرے بلکہ آگے بڑھتا جائے۔ اللہ تعالیٰ کمال ہمت عطا فرمائے تاکہ ذات الہی تک رسائی ہو جائے۔ یہی اویت ہے۔

اے عزیز! تم جانتے ہو مجاہدہ کیا ہے؟ الجہادہ ہوا الغذاء عن النفس والشیطان (نفس اور شیطان سے جہاد کرنا یہی مجاہدہ ہے) طالب کو رات دن اپنے نفس کے ساتھ جہاد کرنا چاہئے۔ اور نفس کی کوئی آرزو پوری نہ ہونے دے اس کو نامراد کر دے تاکہ شیطان کو اس پر دسترس

نہ ہو شیطان کو مدد و سمجھے نفس کی قید اور شیطان کے وسوسہ سے چھکا را پا جائے اللہ تعالیٰ اس پر اخلاص کا دروازہ کھول دے اور اللہ کے ساتھ حضوری نصیب ہو جائے۔ بعضوں نے کہا ہے الماجاہدۃ قلة الالکل والشرب والقول والنوم..... (کم کھانا، کم پینا، کم بولنا اور کم سونا مجاہد ہے)

اے عزیز! طالبِ کو غنا اور فقر کی تعریف جانتی چاہئے الغناء ہو الانقطاع لطمع عن غیر اللہ والفقیر ہو المستغنى عن اللہ ہو التجزيہ والتفریع عن غیر اللہ ای الخروج منہا کیا ہو الخروج بالموت والفقیر الحقیقی ہو الارشد الی اللہ..... (اللہ کے سوا جتنی چیزیں ہیں ان کی لائج سے دور رہنے کا نام غنا ہے اور فقر اللہ سے مستغنى ہونے کا نام ہے غیر اللہ سے الگ ہو جانا یہی تجزیہ و تفریع ہے یعنی اس سے اس طرح نکلنا ہے جیسے موت سے نکلنا ہے اور فقر حقیقی اللہ کی طرف راستہ دکھانا ہے)

اے عزیز طالب! تمہیں معلوم کہ شبِ معراج میں جبریل اللہ علیہ السلام نے سرور کائنات حضرت محمد رسول اللہ علیہ السلام سے کہا۔ اے اللہ کے رسول میرا مقام اس سے آگئے نہیں ہے اس کے بعد اللہ تعالیٰ نے اپنے فضل سے فقر کو رہبر بنایا۔ یہاں تک کہ مقامِ قابِ قوسین اوادی تک پہنچا دیا رسول خدا صلی اللہ علیہ وسلم نے فرمایا الفقر فخری (فقر! میرا فخر ہے) رسالہ غویشہ میں مرقوم ہے کہ اللہ کی جانب سے الہام ہوا یا غوث الاعظم

قل لاصحیلک واحبایا بک من اراد منکم صحبتی فعلیہ باختیار الفقر.....(اے غوث
الاعظم اپنے اصحاب و احباب سے کہہ دیجئے کہ جو میرا قرب چاہتے ہیں ان
پر لازم ہے کو وہ فقر اختیار کریں)۔

اے عزیز! تم جانتے ہو فقر کیا ہے یہ آشتنی درآشتنی اور نیاز میں نیاز
ہے۔ کمال نیاز کمال بے نیازی میں ہے اور کمال بے نیازی کمال نیاز میں
ہے۔

اے عزیز! تم سمجھو کہ آشتنی درآشتنی کیا ہے۔ طالب کو چاہئے کہ جو
درد، رنج، مصیبت اور بلا اس کو پہنچے سب کو اللہ کی جانب سے سمجھے، دل و
جان سے قبول کرے اور خوش رہے تاکہ اللہ کا قرب حاصل ہو۔ یہی آشتنی
درآشتنی ہے۔

اے عزیز! تم جانتے ہو کہ کمال بے نیازی میں کمال نیاز کیا ہے۔
طالب کو چاہئے کہ اپنے نیاز اور مراد (یعنی اپنی آرزو اور تمبا) کو مخلوق سے
وابستہ نہ کرے تاکہ بندہ کی تمبا و آرزو اللہ تعالیٰ پوری فرمائے۔
کمال بے نیازی میں کمال نیاز یہی ہے۔

اے عزیز! کمال بے نیازی کمال نیاز میں ہے اس کو بھی سمجھ لو۔ یہ
مقام حضرت ابراہیم علیہ السلام کا ہے۔ جس وقت نمرود نے ان کو منجینق

میں رکھ کر آگ میں ڈالا جب تیل علیہ السلام کو حکم خداوندی ہوا کہ اے جب تیل
 ابراہیم کے پاس جاؤ۔ وہ آئے اور کہا یا ابراہیم ہل لک حاجت..... اے
 ابراہیم کوئی حاجت ہے؟ حضرت ابراہیم نے جواب دیا اما ایک فلا۔
 حاجت ہے لیکن تم سے نہیں۔ جب تیل علیہ السلام نے پھر کہا۔ خدا سے طلب
 کیجیے۔ حضرت ابراہیم نے فرمایا..... جسی من سوالی علمہ بھائی..... میری
 حاجت اللہ تعالیٰ پر ظاہر ہے اور اس کو میرے حال کی خبر ہے اس لئے کہ وہ
 دانا اور بینا ہے۔ اس کے بعد آگ کو حکم ہوا..... یا نار کوئی برداوسلاماً علی
 ابراہیم..... (اے آگ ٹھنڈی اور سلامتی والی ہو جا ابراہیم پر)

بعضوں نے کہا ہے کہ جس وقت
 حضرت ابراہیم کے چاروں طرف آگ شعلہ زن تھی اس وقت ان کی زبان
 پر یہی آخری کلمہ تھا..... حسی اللہ نعم الوکیل، نعم المولیٰ نعم النصیر..... (کافی
 ہے مجھے اللہ جو بہتر وکیل ہے، اچھا مولیٰ ہے اور بہتر مددگار ہے) کمال نیاز
 میں کمال بے نیازی یہی ہے۔

اے عزیز! تم کو معلوم ہونا چاہئے کہ مومن کون ہے؟ مومن کے تین
 درجے ہیں، جیسا کہ سر در کائنات حضرت محمد رسول اللہ صلی اللہ علیہ وسلم
 نے فرمایا..... المؤمن ملوک الجنة والمؤمن ائیں الرحمن الیقنا المؤمن خواص
 الرحمن..... مومن کے مرتبہ اول..... المؤمن ملوک الجنة..... سے مراد وہ لوگ

ہیں جنہوں نے دنیوی لذت، شہوت اور زندگی کو اپنے دل پر تلنگ کر لیا ہو۔ بہشت ایسے ہی لوگوں کی آرزو کرتی ہے، المؤمن ملوک الجنة یہی ہے۔

مؤمن کے مرتبہ دوم..... المؤمن انیس الرحمن سے وہ لوگ مراد ہیں جن کی زبان اللہ تعالیٰ کے ذکر میں گلی ہو، ان کے ہفت انداز اللہ تعالیٰ کے احکام کی بجا آوری میں مشغول ہوں اور ان کے دل میں اللہ تعالیٰ کی محبت ہو، المؤمن انیس الرحمن یہی ہے۔

المؤمن خواص الرحمن ان کو کہتے ہیں جن کا جسم جسم والوں کے ساتھ، روح روح والوں کے ساتھ اور ان کا سائز (راز) اللہ تعالیٰ کے ساتھ دریائے وحدت میں مسرور ہو۔ المؤمن خواص الرحمن یہی ہے۔ المؤمن خواص الرحمن کی دوسری توجیہ اس طرح بھی کی گئی ہے کہ اس کا جسم اور دل ظاہری طور پر حضرت محمد رسول اللہ صلی اللہ علیہ وسلم کی پیروی میں مشغول ہو اس کی روح تحصیل کمالات میں ہو یعنی دریائے وحدت میں مستفرق رہے اور اس کا سائز (راز) ذاتِ الٰہی کے مشاہدہ سے خوش ہو۔

اے عزیز! اسی کا نام اتباع رسول ہے جیسا کہ آپ نے ﷺ فرمایا:

الشريعة اقوالى الطريقة افعالي والحقيقة احوالى (میرا قول شریعت ہے، میرا عمل طریقت ہے اور میرا حال حقیقت ہے۔) واللہ اعلم بالصواب

ارشاد السالکین

بِسْمِ اللّٰہِ الرَّحْمٰنِ الرَّحِیْمِ

سب تعریف اللہ کے لئے ہے جو سارے جہاں کا رب ہے اور اس کے سوا کوئی موجود نہیں۔ اور درود حضرت محمد رسول اللہ صلی اللہ علیہ وسلم پر جن کے سوا کوئی مقصود نہیں۔

اس عالم میں سے کوئی عالم بھی ظاہر اور پیدا نہیں تھا..... گان اللہ وَلَمْ يَكُنْ مَعْهُ شَيْءٌ (اللہ تھا اور اس کے ساتھ کچھ نہ تھا)

جب اس کی خواہش ہوئی کہ خود کو ظاہر اور پیدا کرے اور اس کی ذات میں جو صفتیں ہیں ان کو آشکارا فرمائے تو اپنے نور کو اس عالم ظاہر کا روپ بخشنا اور اپنی ذات کو خلق کا لباس پہنانا یا

چواٹھمارگشتن ہی خواستم صفتہای خود را خود آراستم
(جب میں نے اپنی ذات کو ظاہر کرنا چاہا تو اپنی صفات کو خود آراستہ کیا)

بہر صورت نمودم ذات خود را گہے بر شکل آدم گاہ حوا
(ہر صورت میں اپنی ذات کو دکھادیا کبھی آدم کی شکل میں اور کبھی حوا

کی صورت میں)۔

اب یہ بھی سمجھ لو کہ وہی نور مذکور جو پوشیدہ تھا جب عالم لا ہوت سے
عالم جرودت میں آیا تو کسوٹ جروتی پہنا اور اپنا نام روح رکھا جب عالم
جرودت سے عالم ملکوت میں آیا تو کسوٹ ملکوتی پہنا اور اپنا نام قلب رکھا جب
عالم ملکوت سے عالم ناسوت میں آیا کسوٹ ناسوتی پہنا اور اپنا نام قلب جسم
رکھا۔ اسی عالم کو ملک ظاہر کہتے ہیں:

وجود ندارد کے جز خدا ہمول بودہ پا شد ہمیشہ بجا

(خدا کے سوا کسی کا وجود نہیں۔ ہمیشہ اور ہر جگہ وہی ہے۔)

بہر سو نظر کن جمالش عیاں کے نیست جزوے حقیقت بدال
(جس طرف دیکھو اسی کا جمال نمایاں ہے اور اس کے سوا کوئی نہیں

ہے یہ بھی حقیقت ہے۔)

جاننا چاہئے کہ ملک خاک و باد، آب و آتش انہیں چاروں عناصر
سے عبارت ہے اور ان سب کی اصل نور ہے۔ جب نور زد ل کر کے عالم
کثیف میں آتا ہے نار ہو جاتا ہے اور جب نار کثیف ہوتا ہے باد ہو جاتا ہے
اگر متحرک ہو تو باد ہے ورنہ ہوا ہے۔ اور باد کثیف ہونے کے بعد آب
ہو جاتا ہے اور جب آب ہوتا ہے خاک ہو جاتا ہے۔ یہ سب ایک وجود ہے
(یعنی سب کا وجود ایک ہی ہے) اور ایک ہی نور کی مختلف صورتیں ہیں۔

جیسے نیشنکر (گٹا) جو لطیف لطیف ہے۔ کبھی راب بن گیا کبھی شکر ہو گیا اور کبھی قندر اسی طرح کی دوسری چیزوں کی صورت میں بدل گیا۔ یہ سب اسی نیشنکر سے ہیں اور اگر حقیقت کی نگاہ سے دیکھو تو تمام شیرینیاں اپنی مختلف صورتوں اور اور الگ الگ ذات کے باوجود عین وہی نیشنکر ہیں۔ نیشنکر کے علاوہ کوئی دوسری چیزیں نہیں۔

از جمال صبغة اللہ عالمی پور نور گشت ہر کجا بینی تو نورے او مصوّری شود
(اللہ کی رنگینی کے جمال سے سارا جہاں منور ہے، جدھرم دیکھو
اسی کا نور نظر آتا ہے)

انامن نور اللہ والخلق کل حُمْمٌ مِنْ نُورٍ (میں اللہ کے نور سے ہوں
اور ساری مخلوق میرے نور سے ہے۔) اسی سے تم کو یہ سمجھنا چاہئے کہ یہ سب ایک ہی وجود ہے اور ایک ہی نور سے یہ صورتیں جلوہ گر ہیں۔ یہ حقیقت ہے کہ ایک وجود کے سوا دوسرا وجود ممکن نہیں ہے۔ اور اللہ تعالیٰ کے وجود کے سوا کوئی دوسرा وجود نہیں۔

ہر چہ بینی یار ہست اغیار نیست غیر اوجزو ہم و جز پندار نیست
(جو کچھ تم دیکھتے ہو وہی دوست ہے غیر نہیں ہے اور اس کے سوا جو کچھ ہے وہ وہم اور پندار ہے)۔

از جمالِ ہو معکم جلوہ ہاست لیکہ ہر کس لا تُق دیدار نیست
 (ہو معکم کے جمال کی جلوہ آرائی ہے لیکن ہر شخص اس دیدار کے
 لا تُق نہیں ہے۔)

یہ سب جو تم غیر دیکھتے ہو اور غیر کہتے ہو یہ غیر اعتباری غیر ہے حقیقی
 نہیں ہے اس لئے کہ غیر حقیقی حال ہے۔ اگر اس غیر کو حقیقی کہیں اور حقیقی
 سمجھیں تو دو وجود لازم آئے گا جب تک وجود اول ختم نہ ہو جائے اور اس کی
 انہتانا نہ ہو جائے وجود دوم کا تصور ممکن نہیں اور اس کے وجود کی کوئی انہتانا
 نہیں۔

سوال: (یہاں پر یہ سوال پیدا ہوتا ہے کہ) یہ سب وجود حق تعالیٰ
 کیسے ہو جائے گا اس لئے کہ اللہ تعالیٰ کی نہ کوئی صورت ہے نہ شکل ہے اور نہ
 رنگ ہے۔ جو چیزیں عالم ظاہر میں پائی جاتی ہیں۔ اللہ تعالیٰ کے وجود میں
 ان میں سے ایک بھی نہیں ہے۔ اور حق تعالیٰ کا وجود ان چیزوں سے پا ک
 ہے۔

جواب: (اس سوال کا جواب اس مثال سے سمجھو) کلام نفسی دہ
 ہے جس میں نہ حرف ہونہ آواز ہونہ ترکیب ہو اور نہ تقطیع۔ لیکن یہ سب
 چیزیں اس قرآن و مصحف میں موجود ہیں۔ اگر کوئی یہ کہے کہ قرآن کلام الہی

نہیں ہے تو یہ کفر ہے، اگر کوئی یہ کہے کہ قرآن اس ترکیب اور تنظیم کے ساتھ
ظاہر نہیں ہوا ہے تو ایسا کہنے والا بھی کافر ہو جائے گا اس لیے کہ قرآن اسی
ترکیب اور نظم کے ساتھ وجود میں آیا ہے۔ اسی مثال سے اس مسئلہ کو سمجھنا
چاہئے۔ اگر کوئی عالم ظاہر کے وجود کا منکر ہے کہ اس کا وجود نہیں تو یہ کہنے
والا بھی کافر ہو گا۔

در کائنات ہرچہ بصورت مقید است
از مخزن وجود بدیں شکل آمده است
(کائنات میں جتنی چیزیں ظاہری شکل و صورت کے ساتھ نمودار
ہوئیں وہ سب اسی خزانہ وجود سے اس شکل میں آئی ہیں۔)
بحر قدم چو موج بر آر د ز بطن خویش
آل راحدوث خواندن در شرع احمد است
(جب بحر قدم اپنے بطن سے موجزن ہو تو شرع احمدی میں اس
موج کا نام حدوث پڑا۔)

در معرفت مقام ندیدم و رائے ایں
کا ایں صورت و معانی یکذات واحد است
(اس صورت و معانی میں ہی ایک ذات واحد ہے، معرفت میں
اس کے سوا کوئی دوسرا مقام مجھے نظر نہیں آیا)

وجود ظاہر کے انکار سے کفر لازم آتا ہے۔ اس کا ایک سبب یہ بھی
 ہی کہ الظاہر اور الباطن اللہ تعالیٰ کے نام ہیں۔ الظاہر کے معنی ہستی کا اظہار
 ہے، اور الباطن کے معنی چگونی کی پہنانی ہے۔ ظاہر سے عالم کا وجود مراد
 ہے۔ ظاہر عین باطن ہے وہی باطن اس شکل و صورت میں ظاہر ہو اجب تک
 باطن تھا کوئی شکل و صورت نہیں تھی۔ جو عالم ظاہر کے وجود کا منکر ہوا س نے
 اللہ تعالیٰ کے اسماء ظاہر کا بھی یقیناً انکار کیا اور جو اللہ تعالیٰ کے اسماء میں سے
 کسی ایک اسم کا بھی انکار کرتا ہے وہ کافر ہو جاتا ہے۔ اور یہ بھی سمجھ لو کہ الظاہر و
 الباطن اللہ تعالیٰ کے نام ہیں۔ اللہ تعالیٰ کی ذات کے لئے نہ تشییہ ہے اور نہ
 تنزیہ ہے بلکہ اجمانی طور پر دونوں صفات سے متصف ہے۔ اور یہ بھی سمجھ لو کہ
 عالم ظاہر سے اللہ تعالیٰ کی تمثیل پیش کرنے سے اس کی ذات میں کوئی تغیر
 اور تعدد لازم نہیں آتا۔ جس طرح کلام نفسی آواز و حروف کی کثرت کے
 ساتھ ظاہر ہوا ہے، لیکن کلام نفسی میں (آواز و حروف کی اس کثرت کے
 باوجود) کوئی تغیر نہیں۔ اگر کوئی اپنا مقصود (یعنی دل کی بات) ظاہر کرنا
 چاہے تو جب تک آواز اور حروف کی شکل میں ظاہر نہیں کرے گا مقصود
 حاصل نہیں ہوگا۔ آواز اور حروف کے اظہار سے اس کے دل میں (جو مقصد
 ہے اس میں) کوئی تغیر لازم نہیں آتا۔

اسی طرح اللہ تعالیٰ کا اس عالم ظاہر کی تمثیل میں ظاہر ہونے سے

اس کی ذات اور اس کی صفات میں کوئی تغیر لازم نہیں آتا..... ہو الان کما
کان لا یتغیر فی ذاتہ و صفاتہ بحدوث الا کوان (وہ اب بھی ویسا ہوا جیسا
پہلے تھا۔ کائنات کے حدوث (تحقیق) سے اس کی ذات اور صفات میں
کوئی تغیر نہیں ہوتا)

ایک دوسری مثال سے بھی اس کو سمجھو کر جریل علیہ السلام حضرت
محمد رسول اللہ صلی اللہ علیہ وسلم کی خدمت اقدس میں کبھی وجہہ کلبی کی شکل میں
آئے اور کبھی اعرابی کی صورت میں۔ یہ جریل کی صورت نہیں تھی اس لئے
کہ وہ روحانی ہیں اور وہ دیکھنے نہیں جاسکتے۔ لیکن جریل علیہ السلام اس
تمثیل (یعنی اس شکل و صورت میں) آتے تھے۔ اگر کوئی کہے کہ یہ جریل
نہیں ہیں تو گویا وہ حضرت محمد رسول اللہ صلی اللہ علیہ وسلم کے پاس جریل
علیہ السلام کے آنے کا انکار کرتا ہے (اور اس کا انکار کرنے والا) کافر ہے۔
اس مقام میں عارت کا مقصود یہی ہے کہ ایک سے زیادہ کا وجود
نہیں ہے اور وہی وجود اس شکل و صورت میں نہیں سے ظاہر میں آیا ہے۔


اے زحسنست پر تو در چہرہ ہر دل برے
عشق تو در ہر دلے شوق تو در ہر سرے

(اے وہ ذات کہ تیرے ہی حسن کا پر تو ہر معشوق کے چہرہ میں
ہے، تیرا ہی عشق ہر دل میں ہے اور تیرا ہی شوق ہر سر میں ہے)

عاریت از حسن تو در ہر سرے بہادہ اند
 نیست جز تو یقین در عالم بمعنی دلبرے
 (ہر سر میں تیرے ہی حسن کی کشش ہے اور تیرے سواد نیا میں کوئی
 معشوّق نہیں)

اس رسالہ "ارشاد السالکین" میں تو حید کا سارا بیان وضاحت اور
 صراحت کے ساتھ لکھ دیا گیا ہے۔ اگر تم کو رغبت ہو تو تمہارے لئے یہی
 ہے۔

میں اللہ تعالیٰ سے معافی چاہتا ہوں، ان تمام چیزوں سے جن کو وہ
 ناپسند فرمائے۔ ایمان لا یا میں اللہ پر اور ان تمام چیزوں پر جو اس کی جانب
 سے آئیں اور ایمان لا یا حضرت محمد رسول اللہ صلی اللہ علیہ وسلم پر۔۔۔



مطبوعات مکتبہ شرف

- ١ ترجمہ مکتوبات صدی (کمل)
 - ٢ ترجمہ مکتوبات دو صدی (کمل)
 - ٣ ترجمہ سعد المعنی (کمل)
 - ٤ ترجمہ شاہ نجم الدین احمد شریف الفردوسی
 - ٥ ترجمہ شریح آداب المریدین
 - ٦ ترجمہ مونس المریدین
 - ٧ ترجمہ فوائد المریدین
 - ٨ ترجمہ عقیدہ شریف (اردو)
 - ٩ ترجمہ عقیدہ شریف (ہندی)
 - ١٠ ترجمہ مکتوبات بست وہشت
 - ١١ ترجمہ خوان پر لغت
 - ١٢ ترجمہ فوائد رکنی
 - ١٣ ترجمہ ارشاد السالکین داشاد الطالبین
 - ١٤ اوراد شریف (اردو)
 - ١٥ اوراد شریف (ہندی)
 - ١٦ ترجمہ مکتوبات حسین
 - ١٧ ترجمہ اورادہ فصلی
 - ١٨ ترجمہ مناقب الاصفیاء
 - ١٩ محمد جہان بیجیون اور سنیش (ہندی)
 - ٢٠ گنجینہ فردوسی
 - ٢١ شرف اردو و عصر اول یا یخیم
- از هزار نجد و میل جہاں شیخ مترجم شاہ نجم الدین احمد شریف الدین ایسا سیاں بہاری
 شریح المعنی تھیجا ہیر قدر کوئی مترجم شاہ نجم الدین احمد شریف الفردوسی
 ترجمہ سعد المعنی (کمل) " " " مترجم شاہ نجم الدین احمد شریف الفردوسی
 مترجم شاہ نجم الدین احمد شریف الفردوسی
 ترجمہ شریح آداب المریدین " " " مترجم شاہ نجم الدین احمد شریف الفردوسی
 مترجم شاہ نجم الدین احمد شریف الفردوسی
 ترجمہ فوائد المریدین " " " مترجم شاہ نجم الدین احمد شریف الفردوسی
 مترجم شاہ نجم الدین احمد شریف الفردوسی
 عقیدہ شریف (اردو) " " " مترجم شاہ محمد عبدالی شریف الفردوسی
 ترجمہ مکتوبات بست وہشت " " " مترجم ذاکر شاہ محمد علی ارشد شریف مظلہ
 ترجمہ خوان پر لغت " " " مترجم ذاکر شاہ محمد علی ارشد شریف مظلہ
 ترجمہ فوائد رکنی " " " مترجم ذاکر شاہ محمد علی ارشد شریف مظلہ
 اوراد شریف (ہندی) " " " مترجم ذاکر شاہ محمد علی ارشد شریف مظلہ
 اوراد شریف (ہندی) " " " مترجم حافظ شاہ محمد شفیع فردوسی
 ترجمہ مکتوبات حسین " " " مترجم سید شاہ محمد عبدالی شریف الفردوسی
 از هزار نجد و میل نئے تو چینی مترجم شاہ نجم الدین احمد شریف الفردوسی و شاہ محمد علی شریف
 مترجم شاہ نجم الدین احمد شریف الفردوسی
 حضرت خود ملما پایع شیخ " " مترجم ذاکر سید شاہ محمد علی ارشد شریف مظلہ
 ذاکر سید شاہ نجم الدین احمد شریف الفردوسی
 سید شاہ محمد عبدالی شریف الفردوسی
 سید شاہ محمد عبدالی شریف الفردوسی

Maktabah Mujaddidiyah

www.maktabah.org

This book has been digitized by Maktabah
Mujaddidiyah (www.maktabah.org).

Maktabah Mujaddidiyah does not hold the copyrights of this book. All the copyrights are held by the copyright holders, as mentioned in the book.

Digitized by Maktabah Mujaddidiyah, 2012

Files hosted at Internet Archive [www.archive.org]

We accept donations solely for the purpose of digitizing valuable and rare Islamic books and making them easily accessible through the Internet. If you like this cause and can afford to donate a little money, you can do so through Paypal. Send the money to ghaffari@maktabah.org, or go to the website and click the Donate link at the top.